

## ወረቀት ከዕርሳስ ይከብዳል

አብርሃም በየን

ሞርታረና ቢኦር ተጠምደው ሲያጎሩ  
ቦቃ - ዕሳት ሲተፉ ሲቃጠል አየሩ፤

ተራሮች ሲናዱ ሲደረመስ ምድሩ  
ወንዞች ቀይ ሲቀልሙ እፅዋትም ሲያርሩ፤

በጦርነት አቶን የሰው ህይዎት ሲጋይ  
የማንንም ህይዎት ሳይጥል አደጋ ላይ  
ወረቀት ይከብዳል በሚጥለው ግዳይ፤

የብዕሩ ጫፍ - ጦር የሚከለው ፀዳል  
ሺህ ጊዜ ወረቀት ከእርሳስ ይከብዳል።

## ፍትህ በዚህች ዓለም

የተረገጠ ህዝብ በግፊኞች ጫማ  
ፍትህ የተራብ ፍትህ የተጠማ፤

ታንጎ አየደነሰች አለዩ ላይ ቆማ  
ለምታስገብረው ህይዎት ለከራማ  
ለዓለም አቤት ይለል በደሉን ሊያሰማ።

## ርሃብና ደንጊያ

ሰማይ ጠቀስ ህንፃ የደንጊያ ካብ ውበት  
በጎዳና እያዩ በተንጣለለ አስፋልት፤

ህዝብ በየ ቀኑ ሺህ በርሃብ ሲሞት  
ምን አማርኛ ነው ፤ አገር አድጓል ማለት?

ህዳር 2004